

অর্থনৈতিক উন্নয়ন

মূল আলোচ্য বিষয়

- অর্থনৈতিক বিকাশ আৰু উন্নয়ন
- মানৱ উন্নয়ন
- অর্থনৈতিক আৰু গণতান্ত্রিক পৰিকল্পনা
- ভাৰতবৰ্ষৰ অর্থনৈতিক পৰিকল্পনাসমূহ আৰু ইয়াৰ মূল বৈশিষ্ট্যসমূহ
- উদাবীকৰণ, ব্যক্তিগতকৰণ আৰু বিশ্বায়ন
- অসমৰ চলিত পঞ্চবার্ষিক পৰিকল্পনা

HDI : Human
Development
Index

'Countries may have a high HDI and be undemocratic, unequitable and unsustainable— just as they may have a low HDI and be relatively democratic, equitable and sustainable.'

-Human Development Report, 2010

২.০১ অর্থনৈতিক বিকাশ বা প্ৰসাৰতা :

অর্থনৈতিক বিকাশ বা প্ৰসাৰতা, অর্থনৈতিক উন্নয়ন আৰু মানৱ উন্নয়ন এই ধাৰণাকেইটাৰ অৰ্থ একেটাই নহয়। ধাৰণাকেইটাৰ মাজত পাৰ্থক্য আছে। অর্থনৈতিক বিকাশ হ'ল দেশ এখনৰ জাতীয় আয় আৰু জনমূৰি আয় বৃদ্ধি। এটা বিভীষণ বছৰত (অৰ্থাৎ ১ এপ্ৰিলৰপৰা ৩১ মাৰ্চলৈ) দেশ এখনত উৎপাদিত হোৱা সৰ্বমুঠ সা-সামগ্ৰীৰ মুদ্রাগত মূল্যই হ'ল জাতীয় আয়। এই জাতীয় আয়ক দেশখনৰ মুঠ জনসংখ্যাৰে ভাগ

কৰিলে জনমূৰি আয় পোৱা যায়। উন্নত দেশসমূহত জনমূৰি আয় বেছি; অনুন্নত দেশসমূহত কম। আনহাতে, মানৱ উন্নয়নে জনসাধাৰণৰ স্বাস্থ্য, শিক্ষা, জীৱন-ধাৰণৰ মানদণ্ড, আৰ্থ-সামাজিক, ৰাজনৈতিক পৰিৱেশ আদিৰ উন্নয়নক বুজায়।

২.০২ অৰ্থনৈতিক উন্নয়ন :

অৰ্থনৈতিক বিকাশ হ'লেই অৰ্থনৈতিক উন্নয়ন হৈছে বুলি ক'ব নোৱাৰিব। যেতিয়া বৰ্ধিত জনমূৰি আয়ৰ বৃহৎ অংশটো মুঠ জনসংখ্যাৰ নগণ্য অংশ এটাৰ হাতত কেন্দ্ৰীভূত হয় আৰু সৰু অংশ এটা জনসংখ্যাৰ বৃহৎ অংশটোলৈ যায় তেতিয়া অৰ্থনৈতিক বিকাশ হৈছে বুলি ক'লেও অৰ্থনৈতিক উন্নয়ন হৈছে বুলি ক'ব নোৱাৰিব। অৰ্থাৎ জাতীয় আয় বৃদ্ধিৰ ফলত চহকী আৰু দুখীয়া শ্ৰেণীৰ মাজত ব্যৱধান বৃদ্ধি হ'লে অৰ্থনৈতিক বিকাশৰ ফলত এচাম লোকহে উপকৃত হ'ব আৰু অধিকাংশ লোকেই বিকাশৰ সুফলৰপৰা বঞ্চিত হ'ব লাগিব। যি অৰ্থনৈতিক বিকাশৰ প্ৰক্ৰিয়াত জাতীয় আয় বৃদ্ধিকেই অধিক গুৰুত্ব দিয়া হয় আৰু আয় বিতৰণৰ প্ৰসংগটোৱে গুৰুত্ব নাপায় সেই বিকাশে প্ৰকৃততে অৰ্থনৈতিক উন্নয়নক নুবুজায়। অৰ্থনৈতিক বিকাশৰ অৰ্থ সীমিত; অৰ্থনৈতিক উন্নয়নৰ অৰ্থ বহুল। অৰ্থনৈতিক বিকাশ হ'লেই অৰ্থনৈতিক উন্নয়ন হৈছে বুলি ক'ব নোৱাৰিব কিন্তু অৰ্থনৈতিক উন্নয়ন হ'ব লাগিলে অৰ্থনৈতিক বিকাশ হ'ব লাগিব। অৰ্থনৈতিক বিকাশ অৰ্থনৈতিক উন্নয়নৰ অংশ মাত্ৰ।

আয় বিতৰণৰ প্ৰসংগটোৱে উপৰি আন কাৰণতো জনমূৰি আয় দেশ এখনৰ অৰ্থনৈতিক উন্নয়নৰ নিৰ্ভৰযোগ্য সূচক হ'ব নোৱাৰে। জাতীয় উৎপাদন বৃদ্ধি যদি বিলাসৰ সামগ্ৰী, নিচাযুক্ত সামগ্ৰীৰ পৰিমাণ বৃদ্ধি হোৱাৰ বাবে হৈছে অথচ নিত্য ব্যৱহাৰ্য সামগ্ৰী বৃদ্ধি হোৱা বাবে নহয়, তেনেহ'লে সেই বৃদ্ধি অৰ্থনৈতিক উন্নয়ন হ'ব নোৱাৰে। ঠিক সেইদৰে উৎপাদন বৃদ্ধি হোৱাৰ লগে লগে প্ৰাকৃতিক সম্পদৰাজি যদি জড়েমধে ব্যৱহাৰ কৰা হৈছে আৰু তাৰ ফলস্বৰূপে পৰিৱেশ দূষিত হৈছে আৰু দূষিত পৰিৱেশে জনস্বাস্থ্যৰ প্ৰতি ভাৰুকি কঢ়িয়াই আনিছে তেনেহ'লে তেনে অৰ্থনৈতিক বিকাশ অৰ্থনৈতিক উন্নয়ন হ'ব নোৱাৰে। তদুপৰি সা-সামগ্ৰীৰ উৎপাদনৰ পৰিমাণ বৃদ্ধি নোহোৱাকৈয়ো জাতীয় আয় বৃদ্ধি হ'ব পাৰে। যেতিয়া সামগ্ৰীৰ মূল্যবৃদ্ধি হয় তেতিয়া একেখনি সামগ্ৰীৰ মুদ্ৰাগত মূল্য অধিক হ'ব আৰু জাতীয় আয় বৃদ্ধি হোৱাটো সূচাব। কিন্তু ই অৰ্থনৈতিক উন্নয়নৰ কথা নুসূচায়।

২.০৩ মানৱ উন্নয়ন :

অৰ্থনৈতিক উন্নয়নৰ মাপকাঠী হিচাপে কেৱল সৰ্বমুঠ ৰাষ্ট্ৰীয় আয় প্ৰহণযোগ্য নহয়। ইয়াৰ বিকল্প হিচাপে মানৱ উন্নয়ন সূচকাংক নিৰ্ধাৰণ কৰা হৈছে। ১৯৯০ চনত প্ৰথমখন মানৱ উন্নয়ন প্ৰতিবেদন প্ৰকাশ কৰা হয়। ৰাষ্ট্ৰসংঘৰ উন্নয়ন কাৰ্যসূচী (United Nations Development Programme বা UNDP)ৰ অন্তৰ্গত এই প্ৰতিবেদন প্ৰতি বছৰেই প্ৰকাশ

HDI : Human Development Index

সম্প্রতি একোখন
দেশৰ উন্নয়নৰ সামগ্ৰিক
ছবিখন মানৰ উন্নয়ন
সূচকাংকৰে বুজোৱা
হয়। মানৰ উন্নয়নৰ

চাৰিটা ত্ৰৈ—

অৰ্থনৈতিক, সামাজিক,
সাংস্কৃতিক আৰু
ৰাজনৈতিক উন্নয়নৰ
ভিত্তি মানুহৰ উন্নত
জীৱন-যাপনৰ বাবে
প্ৰত্যাশিত আয়ুস, শিক্ষা
আৰু জন্মৰ্বি আয় এই
তিনিটা সূচকৰ সমিলিত
এটা পৰিসংখ্যা
(statistic)ই হ'ল
মানৰ উন্নয়ন সূচকাংক।

কৰা হয়। এই প্ৰতিবেদনত মানৰ উন্নয়নৰ তিনিটা সূচক উল্লেখ কৰা হৈছে। সংক্ষেপতে
এই সূচককেইটা হ'লঃ (১) প্ৰত্যাশিত আয়ুস, (২) শিক্ষা আৰু (৩) জীৱন-যাত্ৰাৰ মান।
জন্মৰ সময়ত শিশু এটি কিমান বছৰলৈ জীৱিত থাকিব বুলি যি আশা কৰা যায় সেইটোৱেই
হ'ব প্ৰত্যাশিত আয়ুস। এই আয়ুসৰ গড় হিচাপ উলিওৰা হয়। উন্নত দেশত এই আয়ুস
বেছি আৰু অনুন্নত দেশত কৈম হ'ব। উন্নত দেশত স্বাস্থ্য সেৱা অধিক উন্নত; অনুন্নত
দেশত প্ৰযোজনীয় স্বাস্থ্য সেৱাৰ অভাৱ হয়। শিক্ষাব ক্ষেত্ৰত প্ৰাপ্তবয়স্কৰ সাক্ষৰতা আৰু
প্ৰাথমিক, মাধ্যমিক আৰু অন্যান্য প্ৰশাখাসমূহৰ সৰ্বমুঠ নামভৰ্তিকৰণৰ অনুপাত নিৰ্ণয় কৰি
সেই অনুপাতৰ ভিত্তিত শিক্ষাব বা জ্ঞানৰ স্তৰ নিৰ্ধাৰণ কৰা হয়। অনুন্নত দেশৰ তুলনাত
উন্নত দেশত শিক্ষা বাবস্থা অধিক উন্নত। তৃতীয়টো সূচক জীৱন-যাত্ৰাৰ মান। দৰিদ্ৰতা,
অনুন্নত শিক্ষা বাবস্থা আৰু প্ৰযোজনীয় স্বাস্থ্য সেৱাৰ অভাৱে জীৱন-যাত্ৰাৰ মান
উন্নীতকৰণত বাধাৰ সৃষ্টি কৰে।

বাস্তুৰিকততে মানৰ উন্নয়নে জনসাধাৰণৰ সামৃহিক পছন্দৰ বিস্তাৰ সাধন হোৱাটো
বুজায়। বিভিন্ন বাস্তুৰ পছন্দ-অপছন্দ অথবা ভাল-বেয়াৰ ওপৰত ভিত্তি কৰি সমষ্টিৰ
সামৃহিক পছন্দ নিৰ্ণয় কৰা হয়। ওপৰত উল্লিখিত তিনিটা সূচক হ'ল এই পছন্দৰ মূল
কথা। মানৰ উন্নয়নৰ মধ্যবিন্দু হ'ল জনসাধাৰণ, কাৰিকৰী সূত্ৰ বা ধাৰণাসমূহ নহয়।
অৰ্থনৈতিক বিকাশ আৰু মানৰ উন্নয়নৰ মাজত পার্থক্য হ'ল এয়ে যে অৰ্থনৈতিক বিকাশে
কেৱল মা৤্ৰ এটা পছন্দৰ উল্লেখ কৰিছে আৰু সেইটো হৈছে আয় কিন্তু মানৰ উন্নয়নৰ
ধাৰণাটোৱে সামৃহিক পছন্দৰ বিস্তাৰ সাধনৰ ওপৰত গুৰুত্ব আৰোপ কৰিছে। এই সমষ্টিগত
পছন্দই অৰ্থনৈতিক, সামাজিক, সাংস্কৃতিক আৰু ৰাজনৈতিক পছন্দ সামৰি লৈছে। দেশ
এখনৰ প্ৰকৃত সম্পদ হ'ল দেশখনৰ জনসাধাৰণ আৰু সেয়ে পণ্য উৎপাদনৰ ওপৰতেই
অধিক গুৰুত্ব প্ৰদান কৰিলে জনসাধাৰণৰ জীৱন সমৃদ্ধ কৰাৰ লক্ষ্যটো বৈশিষ্ট্যাহীন হৈ
পৰিব— মানৰ উন্নয়নৰ ধাৰণাটোৱে মানুহৰ সামৃহিক, অৰ্থনৈতিক, সামাজিক, সাংস্কৃতিক
আৰু ৰাজনৈতিক বিকাশৰ মাজেদি জীৱন-যাপনৰ মান বৃদ্ধিৰ গুৰুত্ব আৰোপ কৰে।

উল্লেখযোগ্য যে ২০১০ চনৰ মানৰ উন্নয়ন প্ৰতিবেদনখনত মানৰ উন্নয়নৰ তিনিটা
নতুন ধাৰণা সম্ভিষ্ট কৰা হৈছে। সেইকেইটা হ'ল— (১) বৈয়মা সাপেক্ষ মানৰ উন্নয়ন
সূচকাংক, (২) লিংগ বৈয়মা সূচকাংক আৰু (৩) বহুমাত্ৰীয় দৰিদ্ৰ সূচকাংক (multi-
dimensional poverty index)। প্ৰথমটো সূচকাংকত মানৰ উন্নয়নৰ প্ৰভাৱ বিভিন্ন
শ্ৰেণীৰ লোকৰ ওপৰত কিদৰে পৰিষেবা সেইটো নিৰ্ণয় কৰে। দ্বিতীয়টোৱে মানৰ উন্নয়নৰ
ক্ষেত্ৰত পুৰুষ আৰু মহিলাৰ মাজত থকা অসমতা প্ৰতিফলিত কৰে। তৃতীয়টো সূচকাংকই
দৰিদ্ৰতাৰ বহুপীৰ চৰিত্ৰ দাঙি ধৰে। এই সূচকাংকই বাস্তু, পৰিয়াল আৰু তাতোকৈ
বৃহৎ গোষ্ঠীৰ লোকসকল কিদৰে আৰ্থ-সামাজিক সুবিধাসমূহৰপৰা বঞ্চিত হ'বলগীয়া হয়
তাৰ ইংগিত বহন কৰে। মানৰ দৰিদ্ৰতা সূচকাংক (Human Poverty Index)ই দৰিদ্ৰতাৰ
এনেৰোৰ আয়তন বা মাত্ৰা প্ৰতিফলিত নকৰে আৰু গড় ভিত্তি দৰিদ্ৰতাৰ ছবি এখনহে
সামগ্ৰিকভাৱে দাঙি ধৰে।

২.০৪ অর্থনৈতিক পরিকল্পনা :

নির্ধারিত এছেৱা সময়ৰ ভিতৰত কেতবোৰ সুনির্দিষ্ট লক্ষ্যত উপনীত হোৱাৰ উদ্দেশ্যে এক কেন্দ্ৰীয় কৰ্তৃপক্ষৰ দ্বাৰা দেশৰ অর্থনৈতিৰ নিয়ন্ত্ৰণ আৰু দিগনৰ্ম্মনেই হ'ল অর্থনৈতিক পৰিকল্পনা। প্ৰতি পাঁচ বছৰৰ মূৰে মূৰে যুগ্মত কৰা বাবে আমাৰ দেশৰ পৰিকল্পনা হ'ল পঞ্চবাৰ্ষিক পৰিকল্পনা। সামগ্ৰিকভাৱে আমাৰ পঞ্চবাৰ্ষিক পৰিকল্পনাৰ মূল লক্ষ্যসমূহ হৈছে অর্থনৈতিক উন্নয়নৰ হাৰ ক্ষিপ্তিৰ কৰা, আৰ্থ-সামাজিক বৈষম্য দূৰ কৰা, দৰিদ্ৰতা নিৰ্মূল কৰা, নিয়োগৰ সা-সুবিধাসমূহ বৃদ্ধি কৰা, আঞ্চলিক বৈষম্য আঁতৰ কৰা, বহনক্ষম উন্নয়ন সুনিশ্চিত কৰা, পৰিৱেশ দুঃখিতকৰণ ৰোধ কৰা, আত্মনিৰ্ভৰশীলতা অৰ্জন কৰা ইত্যাদি। প্ৰথম পৰিকল্পনাৰ আৰম্ভণিৰেপো দ্বাদশ পৰিকল্পনালৈ পৰিকল্পনাৰ লক্ষ্যসমূহ নিৰ্ধাৰণ কৰা, সেইমতে বিনিয়োগৰ কৌশল উন্নৰণ কৰা, বিনিয়োগৰ বাবে সম্পদ আহৰণৰ উপায়সমূহ নিৰ্ধাৰণ কৰা আৰু কাৰ্য্যকৰী হোৱা আঁচনিসমূহৰ নিয়মীয়া পুনৰীক্ষণ আৰু মূল্যায়ন কৰা — এই আটাইবোৰ কাৰ্য্য সম্পাদনৰ দায়িত্বত আছিল ভাৰতবৰ্ষৰ পৰিকল্পনা আয়োগ। ভাৰতবৰ্ষৰ পঞ্চবাৰ্ষিক পৰিকল্পনাসমূহৰ এখন তালিকা তলত দাঙি ধৰা হ'ল।

তালিকা ২.১ : ভাৰতবৰ্ষৰ পৰিকল্পনাসমূহ (১৯৫১-২০১৭)

পৰিকল্পনা	সময়ছোৱা
প্ৰথম	১ এপ্ৰিল ১৯৫১ — ৩১ মাৰ্চ ১৯৫৬
দ্বিতীয়	১ এপ্ৰিল ১৯৫৬ — ৩১ মাৰ্চ ১৯৬১
তৃতীয়	১ এপ্ৰিল ১৯৬১ — ৩১ মাৰ্চ ১৯৬৬
তিনিখন বাৰ্ষিক পৰিকল্পনা	১ এপ্ৰিল ১৯৬৬ — ৩১ মাৰ্চ ১৯৬৯
চতুৰ্থ	১ এপ্ৰিল ১৯৬৯ — ৩১ মাৰ্চ ১৯৭৪
পঞ্চম	১ এপ্ৰিল ১৯৭৪ — ৩১ মাৰ্চ ১৯৭৮
দুৰ্ধন বাৰ্ষিক পৰিকল্পনা	১ এপ্ৰিল ১৯৭৮ — ৩১ মাৰ্চ ১৯৮০
ষষ্ঠ	১ এপ্ৰিল ১৯৮০ — ৩১ মাৰ্চ ১৯৮৫
সপ্তম	১ এপ্ৰিল ১৯৮৫ — ৩১ মাৰ্চ ১৯৯০
দুৰ্ধন বাৰ্ষিক পৰিকল্পনা	১ এপ্ৰিল ১৯৯০ — ৩১ মাৰ্চ ১৯৯২
অষ্টম	১ এপ্ৰিল ১৯৯২ — ৩১ মাৰ্চ ১৯৯৭
নৱম	১ এপ্ৰিল ১৯৯৭ — ৩১ মাৰ্চ ২০০২
দশম	১ এপ্ৰিল ২০০২ — ৩১ মাৰ্চ ২০০৭
একাদশ	১ এপ্ৰিল ২০০৭ — ৩১ মাৰ্চ ২০১২
দ্বাদশ	১ এপ্ৰিল ২০১২ — ৩১ মাৰ্চ ২০১৭

NITI আয়োগৰ

সমিতিখনৰ গাঁথনি—
অধ্যক্ষ : প্রধানমন্ত্রী
উপাধ্যক্ষ : প্রধানমন্ত্রীৰ
দ্বাৰা মিযুক্ত।
পূর্ণকালীন সদস্য :
তিনিজন বিশেষজ্ঞ।
অংশকালীন সদস্য :
দুজন।
পদেন সদস্য : সর্বোচ্চ
চারিজন কেন্দ্ৰীয় মন্ত্রী।
মুখ্য কাৰ্যবাহী বিষয়া :
এজন ভাৰতীয়
প্ৰশাসনিক বিষয়া।
পৰিচালনা পৰিষদ :
মুখ্যমন্ত্ৰীসকল আৰু
কেন্দ্ৰীয় শাসিত অঞ্চলৰ
উপ-বাজ্যপালসকল।

২.০৫ নিটি (NITI) আয়োগ :

২০১৪ চনত নতুন কেন্দ্ৰীয় চৰকাৰৰ পৰিকল্পনা আয়োগৰ ঠাইত NITI আয়োগ গঠন কৰিছে। NITI আয়োগ হ'ল ভাৰতবৰ্ষৰ কল্পান্তৰণৰ বাবে বাস্তুৱ অনুষ্ঠান (National Institution for Transforming India Aayog or NITI)। প্রধানমন্ত্রীয়ে ২০১৪ চনত দেশবাসীক উদ্দেশ্য দিয়া স্বাধীনতা দিৰসৰ ভাবণত এই সিদ্ধান্ত ঘোষণা কৰিছিল। ২০১৫ চনৰ ১ জানুৱাৰীৰ দিনা পৰিকল্পনা আয়োগৰ ঠাইত NITI আয়োগ গঠন কৰা হ'ল বুলি ঘোষণা কৰা হয়। ৮ ফেব্ৰুৱাৰী ২০১৫ চনৰ দিনা NITI আয়োগৰ প্ৰথমখন বৈঠক দিল্লীত অনুষ্ঠিত হয়। NITI আয়োগৰ অধ্যক্ষ হ'ল প্রধানমন্ত্রী। আয়োগৰ অন্যান্য সদস্যসকল হ'ল এজন উপাধ্যক্ষ, বাজ্যসমূহৰ মুখ্যমন্ত্ৰীসকল আৰু কেন্দ্ৰীয় শাসিত অঞ্চলৰ উপ-বাজ্যপালসকল, ৪ গৰাকী কেন্দ্ৰীয় মন্ত্ৰী, মুখ্য কাৰ্যবাহী বিষয়া আৰু বিশেষজ্ঞসকল।

২.০৬ গণতান্ত্ৰিক পৰিকল্পনা :

যি পৰিকল্পনাৰ যুগ্মতকৰণৰ বিভিন্ন পৰ্যায়ত বাইজৰ অংশগ্ৰহণ সুনিৰ্ণিত কৰা হয় সেই পৰিকল্পনাই হ'ল গণতান্ত্ৰিক পৰিকল্পনা। এই পৰিকল্পনাত সিদ্ধান্তসমূহ ও পৰৱৰ্পণা জাপি দিয়া নহয়। এই পৰিকল্পনা ক্ষমতাৰ বিকেন্দ্ৰীকৰণৰ সৈতে জড়িত। ভাৰতীয় প্ৰশাসন ব্যৱস্থাত তিনিটা স্তৰ আছে— কেন্দ্ৰীয় চৰকাৰ, বাজ্য চৰকাৰ আৰু স্থানীয় নিকায়সমূহ (যেনে পথঘায়ত আৰু নগৰ পালিকা)। এই তিনিওটা স্তৰতেই আলাপ-আলোচনাৰ মাজেৰে পৰিকল্পিত উন্নয়নৰ লক্ষ্যসমূহ নিৰ্ধাৰণ আৰু আঁচনিসমূহ চিনান্ত কৰা হয়। এই তিনিওটা পৰ্যায়ত বাইজৰ প্ৰতিনিধিসকলে এক গুৰুত্বপূৰ্ণ ভূমিকা পালন কৰিবলগীয়া হয়। প্ৰশাসন ব্যৱস্থাৰ একেবাৰে নিম্ন পৰ্যায়তো বাইজৰ প্ৰতিনিধিসকল স্থানীয় অভাৱ-অভিযোগৰ ভিত্তিত পৰিকল্পনা যুগ্মতকৰণ প্ৰক্ৰিয়াটোৰ সৈতে জড়িত হৈ পৰে বাবে এই পৰিকল্পনাৰ তৃণমূল পৰ্যায়ৰ পৰিকল্পনা বুলি অভিহিত কৰিব পাৰি।

২.০৭ ভাৰতবৰ্ষৰ অৰ্থনৈতিক পৰিকল্পনা :

ছয় দশকতকৈ অধিক সময় সামৰি লোৱা ভাৰতবৰ্ষৰ পৰিকল্পিত অৰ্থনৈতিক উন্নয়নৰ ব্যাখ্যা দুটা ভাগত আগবঢ়াৰ পাৰি : প্ৰথমে ১৯৫০-৫১ চনৰপৰা ১৯৯০-৯১ চনলৈ আৰু দ্বিতীয়তে ১৯৯১-৯২ চনৰপৰা বৰ্তমানলৈ।

১৯৫০-৫১ চনৰপৰা ১৯৯০-৯১ চনৰ সময়ছোৱাত ভাৰতীয় অৰ্থনীতিৰ উন্নয়নৰ গুৰিবঠা ধৰিছিল বাজহৰা খণ্ড; ব্যক্তিগত খণ্ডৰ ভূমিকা আছিল গৌণ। উক্লেখযোগ্য যে গুৰিবেপৰা ভাৰতবৰ্ষৰ আৰ্থিক ব্যৱস্থা হৈছে মিশ্রিত আৰ্থিক ব্যৱস্থা। যি আৰ্থিক ব্যৱস্থাত বাজহৰা খণ্ড বা চৰকাৰী খণ্ড আৰু ব্যক্তিগত খণ্ডৰ সহাবস্থান হয়, সেই আৰ্থিক ব্যৱস্থাই হ'ল মিশ্রিত আৰ্থিক ব্যৱস্থা। ভাৰতীয় পৰিকল্পনাৰ প্ৰথমছোৱা সময়ত বাজহৰা খণ্ডৰ তুলনাত ব্যক্তিগত খণ্ডৰ গুৰুত্ব কম আছিল। ভাৰতবৰ্ষৰ ঔদ্যোগিক নীতিয়ে সমাজবাদী

সমাজ (Socialistic pattern of society) প্রতিষ্ঠা করাটো এক প্রধান লক্ষ্য হিচাপে
গ্রহণ কৰিছিল। স্বাভাবিকতেই অর্থনৈতিক উন্নয়নত বাস্তুর ভূমিকাই প্রাধান্য লাভ কৰিছিল।

এই সময়ছোরাত ভারতীয় অর্থনৈতির মূল লক্ষ্যসমূহ আছিলঃ (১) অর্থনৈতিক উন্নয়নের হাব ক্ষিপ্র করি তোলা, (২) আধুনিক প্রযুক্তিবিদ্যা প্রয়োগের ওপরত গুরুত্ব প্রদান করা, (৩) আভ্যন্তরীণ অর্জন করা আৰু (৪) সামাজিক ন্যায় প্রতিষ্ঠা কৰা। দুবাৰকে সীমান্তত সংঘটিত হোৱা যুদ্ধ (১৯৬১-৬২ চনত চীন দেশৰ সৈতে আৰু ১৯৬৫ চনত পাকিস্তানৰ সৈতে হোৱা যুদ্ধ), সময়ে সময়ে দেখা দিয়া অনাৰুণ্য আৰু ৰাজনৈতিক দৃশ্যপট পৰিৱৰ্তনৰ ফলত ভারতীয় অর্থনৈতিৰ উন্নয়নৰ হাব আশানুৰূপ নহ'ল। এই সময়ছোরাত ঘৰুৱা জাতীয় আয় বৃদ্ধিৰ হাব গড় হিচাপত ৩.৫ শতাংশহে আছিল। অৱশ্যে জাতীয় উৎপাদনলৈ সেৱা খণ্ড (বেংক, বীমা, পৰিবহন, ব্যৱসায় ইত্যাদি)ৰ বৰঙণি বৃদ্ধি হ'ল। এই বৰঙণিৰ পৰিমাণ ১৯৫০-৫১ চনৰ ২৮ শতাংশৰপৰা ১৯৯০-৯১ চনত ৪০.৫ শতাংশ হ'লগৈ। অৰ্থাৎ কৃষিৰ ওপৰত নিৰ্ভৰশীলতা কিছু পৰিমাণে হাস হ'ল। এই সময়ছোরাত কৃষিৰ বৰঙণি ৫৯ শতাংশৰপৰা ৩৪.৯ শতাংশলৈ কমি আছিল। যাঠি দশকৰ মাজভাগত ভাৰতবৰ্ষত সেউজ বিপ্লব (Green Revolution)ৰ সূচনা কৰা হয়। আধুনিক প্রযুক্তিবিদ্যা প্রয়োগ কৰি কৃষি খণ্ডৰ উৎপাদনৰ পৰিমাণ বৃদ্ধিয়েই হ'ল সেউজ বিপ্লব। অৱশ্যে এই বিপ্লবৰ প্ৰভাৱ কেইখনমান ৰাজ্য (পঞ্জাব, হাবিয়ানা) আৰু কেইবিধিমান শব্দ্য (ধন আৰু ঘৰ্ষণ)তেই সীমাবদ্ধ আছিল।

ছেছে) তেই সামাবন্ধ আছিল।
ভারতবর্ষৰ পৰিকল্পিত অৰ্থনৈতিক উন্নয়নৰ দ্বিতীয়ছোৱাই ১৯৯১-৯২ চনৰপৰা
বৰ্তমানলৈ সামৰি লৈছে। মন কৰিবলগীয়া যে এই সময়ছোৱাত ভাৰতীয় অৰ্থনৈতিক এক
গুৰুত্বপূৰ্ণ পৰিৱৰ্তন সাধিত হ'ল। উদাৰীকৰণ, ব্যক্তিগতকৰণ আৰু গোলকীকৰণ বা
বিশ্বায়নৰ গুৰুত্ব বৃদ্ধি পালে আৰু ৰাজস্বৰ খণ্ডৰ গুৰুত্ব হুস পালে। এই তৎপৰ্যপূৰ্ণ
পৰিৱৰ্তনৰ তিনিটা মূল কাৰণ আছে। প্ৰথম, চৰকাৰী ব্যয় বৃদ্ধিৰ হাৰতকৈ চৰকাৰী আয়
বৃদ্ধি কম হোৱা বাবে বৃহৎ বিভিন্ন ঘাটিয়ে দেখা দিছিল। ৰাজস্বৰ খণ্ডৰ উদ্যোগসমূহত
চৰকাৰী বিনিয়োগৰ পৰিমাণ বৃদ্ধি কৰা হৈছিল যদিও তেনে ভালেমান উদ্যোগে লোকচান
চৰকাৰী বিনিয়োগৰ পৰিমাণ বৃদ্ধি কৰা হৈছিল। ১৯৯০ চনৰ মাৰ্চ মাহত ২৪৪টা ৰাজস্বৰ খণ্ডৰ লোকচান ভৰা
ভৰিবলগীয়া হৈছিল। ১৯৯০ চনৰ মাৰ্চ মাহত ২৪৪টা ৰাজস্বৰ খণ্ডৰ লোকচান ভৰা
উদ্যোগৰ ভিতৰত ৫৮ টাই ৰুগ্ম হৈ পৰিছিল। দ্বিতীয়তে, প্ৰধানকৈ সীমিত উৎপাদনৰ
ফলত সৃষ্টি হোৱা মুদ্ৰাস্ফৰীতি বা সা-সামগ্ৰীৰ নেৰান্তেপোৰা মূল্যবৃদ্ধিয়ে বিশেষকৈ সমাজৰ
দুৰ্বল শ্ৰেণীৰ লোকক বাৰুকৈয়ে জুৰলা কৰিছিল। তৃতীয়তে, ১৯৯০-৯১ চনত ভাৰতবৰ্ষৰ
বৈদেশিক বাণিজ্যৰ ছবিখন ভয়াৱহ হৈ পৰিছিল। নিম্নগামী ভাৰতীয় অৰ্থনৈতিলৈ বিদেশৰ
মূলধন অহাটো কৰি গৈছিল। আনহাতে, ভাৰতীয় অৰ্থনৈতিকপৰা মূলধনৰ বহিৰ্গমণ
ফলস্বৰূপে ভাৰতবৰ্ষৰ বৈদেশিক বাণিজ্যৰ ঘাটিৰ পৰিমাণ উদ্বেগজনক হৈ
হৈছিল। এনে এক দুর্যোগপূৰ্ণ সময়ত বিশ্ব বেংকেও পৰামৰ্শ আগবঢ়ালে যে ভাৰতীয়
পৰিছিল। এনে এক দুর্যোগপূৰ্ণ সময়ত বিশ্ব বেংকেও পৰামৰ্শ আগবঢ়ালে যে ভাৰতীয়
অৰ্থনৈতিক গাঁথনিমূলক পৰিৱৰ্তন হ'ব লাগে। এনে এক পটভূমিতেই সেই সময়ত পি
ত্তি নৰসিংহ ৰাও নেতৃত্বাধীন কেন্দ্ৰীয় চৰকাৰে অৰ্থনৈতিক সংস্কাৰ কাৰ্যসূচী প্ৰাৰ্থন

করিলে। এই কার্যসূচীয়ে উদাবীকরণ, ব্যক্তিগতকরণ আৰু গোলকীকরণ বা বিশ্বায়নৰ কার্যসূচীক উদ্গনি যোগাইছিল।

অৰ্থনৈতিক সংস্কাৰৰ অংশ হিচাপে যিবোৰ কার্যসূচী এতিয়ালৈ চৰকাৰে গ্ৰহণ কৰিছে সেইবোৰৰপৰা কিছু সুফল নাই পোৱা বুলি ক'লে ভুল কৰা হ'ব। প্ৰথম, অৰ্থনৈতিক উন্নয়নৰ হাৰ বৃদ্ধি হৈছে। প্ৰকৃততে ২০০৫-০৬, ২০০৬-০৭ আৰু ২০০৭-০৮ চনত বাৰ্ষিক উন্নয়নৰ হাৰ আছিল যথাক্ৰমে ৯.৫ শতাংশ, ৯.৭ শতাংশ আৰু ৯.২ শতাংশ। ১৯৫১ চনৰেপৰা এতিয়ালৈকে ভাৰতীয় অৰ্থনীতিৰ উন্নয়নৰ হাৰে পূৰ্বে এই উচ্চতা স্পৰ্শ কৰিব পৰা নাছিল। ২০০৯-১০ চনৰপৰা ২০১২-১৩ চনলৈ গড় হিচাপত বাৰ্ষিক উন্নয়নৰ হাৰ আছিল ৬.৭ শতাংশ। শেহতীয়া অৰ্থনৈতিক সমীক্ষা অনুসৰি ২০১৩-১৪ চনত বাৰ্ষিক উন্নয়নৰ হাৰ আছিল ৭.২ শতাংশ।

দ্বিতীয়তে, পাইকাৰি মূল্যসূচী পূৰ্বে তুলনাত হাস হৈছে। অৱশ্যে খুচুৰা মূল্যসূচী সেই একে হাৰত কমি অহা নাই।

তৃতীয়তে, ভাৰতবৰ্ষৰ কেন্দ্ৰীয় বেংক বিজাৰ্ড বেংকত জমা হোৱা বৈদেশিক বিনিয়যোগ্য মুদ্ৰাৰ পৰিমাণ বৃদ্ধি হৈছে। এই পৰিমাণ বৰ্তমান (জুলাই, ২০১৫) ৩২৮.৭ বিলিয়ন (১ বিলিয়ন = ১০০ কোটি বা ১০০০ নিযুত) ডলাৰ হৈছে। এই জমাৰ পৰিমাণে ভাৰতবৰ্ষৰ অহা ৭ মাহৰ আমদানিৰ মূল্য সামৰি ল'ব। উল্লেখযোগ্য যে ১৯৯০-৯১ চনৰ বিজাৰ্ড বেংকত জমা থকা এনে মুদ্ৰা মাত্ৰ ১৫ দিনৰ আমদানিৰ বাবেহে যথেষ্ট আছিল।

অৰ্থনৈতিক সংস্কাৰ কার্যসূচীয়ে কেতোৰ সমস্যাৰো সৃষ্টি নকৰাকৈ থকা নাই।
প্ৰথম, এই সংস্কাৰ নীতিয়ে প্ৰতিযোগিতাৰ প্ৰসাৰ আৰু তীৰতা দুয়োটাই বৃদ্ধি কৰিছে।
বিভিন্ন ধৰণৰ সা-সামগ্ৰী বজাৰলৈ আহিব ধৰিছে। এই প্ৰতিযোগিতা সুস্থ হ'ব লাগিলে
জনসাধাৰণৰ ক্ৰয় ক্ষমতাৰ পৰিমাণ বৃদ্ধি হ'ব লাগিব। দ্বিতীয়তে, পণ্যৰ প্ৰতি অত্যধিক
আসক্তিয়ে ভোগবাদী অৰ্থনীতিৰ সৃষ্টি কৰিলে সি'নেতিকতাৰ প্ৰতি এক ভাবুকি হ'ব
পাৰে।তৃতীয়তে, গোলকীকৰণৰ ফলত দেশখনে বা সমৃহ জনসাধাৰণে নিজৰ পৰিচয়
হেৰুৱাৰ নালাগিব। চতুৰ্থতে, বজাৰকেন্দ্ৰিক অৰ্থনীতিয়ে যাতে দৰিদ্ৰসকলক বঞ্চিত কৰিব
নোৱাৰে সেইটো নিশ্চিত কৰিবলৈ হ'লে সুপ্ৰশাসন ব্যৱস্থা এটা বাহাল থকাটো
প্ৰয়োজনীয়। ইতিমধ্যে বেংকত হিচাপ খোলাৰ যি সহজ ব্যৱস্থা প্ৰৱৰ্তন কৰা হৈছে তাৰ
ফলত বহুসংখ্যক ভাৰতীয় নাগাৰিক বেংকৰ আওতাব ভিতৰলৈ আহিব পাৰিছে। এনে
ব্যৱস্থাই বিস্তীয় অন্তভুক্তিকৰণৰ প্ৰক্ৰিয়াটো ত্বাৰিষিত কৰিব পাৰিব। অন্তভুক্তিকৰণ হ'ল
এটা প্ৰক্ৰিয়া য'ত অৰ্থনৈতিক উন্নয়নৰ সুফলবোৰপৰা সমাজৰ কোনো শ্ৰেণীৰ লোক
যাতে বাহিৰত নাথাকে সেইটো সুনিশ্চিত কৰা।

২.০৮ উদাবীকৰণ :

দেশৰ আৰ্থিক ব্যৱস্থাৰ ওপৰত থকা ৰাষ্ট্ৰৰ নিয়ন্ত্ৰণৰ শিথিলকৰণ হ'ল উদাবীকৰণ।
১৯৯১ চনৰ পূৰ্বে ঔদ্যোগিক খণ্ড, বিস্তীয় খণ্ড, বৈদেশিক মুদ্ৰাৰ আহৰণ আৰু ব্যৱহাৰ,

বাণিজ্য আৰু বিনিয়োগ খণ্ডত বাস্তুই এক গুৰুত্বপূৰ্ণ ভূমিকা পালন কৰিছিল। অনুজ্ঞাপত্ৰ নীতিয়ে উদ্যোগ জগতখনত বাস্তীয় নিয়ন্ত্ৰণ সুনির্ণিত কৰিছিল। অৰ্থনৈতিক সংস্কাৰ কাৰ্যসূচী ৰূপায়ণ কৰাৰেপৰা সুৰা, চিগাৰেট, বিপদ্যুক্ত বাসায়নিক দ্রব্য, উদ্যোগিক বিষ্ফোৰক, বৈদ্যুতিক সা-সৱজ্ঞাম, ঔষধ আদি কেইবিধমান দ্রব্যৰ বাহিৰে বাকীবোৰৰ ক্ষেত্ৰত নিয়ন্ত্ৰণ তুলি দিয়া হ'ল। প্ৰতিবন্ধকা, আণবিক শক্তি উৎপাদন আৰু ৰেল পৰিবহণ ব্যৱস্থা ৰাজস্বৰা খণ্ডৰ বাবে এতিয়াও সংৰক্ষিত হৈ আছে।

ব্যবসায়িক বেংক, বিনিয়োগ বেংগ, অংশপত্র বজাৰ আৰু বৈদেশিক বিনিয়োগ্য মুদ্ৰাৰ বজাৰৰ সমষ্টিয়েই হ'ল বিত্তীয় খণ্ড। উদাৰীকৰণ নীতি এই খণ্ডলৈকো সম্প্ৰসাৰিত হৈছে। ইয়াৰ ফল স্বৰূপেই ভাৰতীয় বেংক খণ্ডলৈ বৈদেশিক বেংকৰ আগমনত অনুমতি দিয়া হৈছে।

২.০৯ ব্যক্তিগতকরণ :

চৰকাৰী নিয়ন্ত্ৰণ আৰু ব্যৱস্থাপনাৰ অধীনত থকা প্ৰতিষ্ঠানসমূহ বেচৰকাৰী খণ্ডলৈ মুকলি কৰি দিয়া নীতিয়েই হ'ল ব্যক্তিগতকৰণ। ১৯৯১ চনৰ নতুন ঔদ্যোগিক নীতিয়ে ৰাজহৰা খণ্ডৰ ৯টা উদ্যোগ ব্যক্তিগত খণ্ডৰ বাবে মুকলি কৰি দিয়াৰ লগে লগেই ব্যক্তিগতকৰণ নীতি প্ৰৱৰ্তন কৰা হ'ল। শিক্ষা, স্বাস্থ্য, উৎপাদিত সামগ্ৰী, বেংক ব্যৱস্থা আদিৰ ক্ষেত্ৰত ব্যক্তিগতকৰণৰ প্ৰভাৱ লক্ষণীয়। ব্যক্তিগতকৰণৰ এক ক্ষুদ্ৰ সংক্ৰণ হ'ল নিৰ্বিনিয়োজন নীতি। চৰকাৰী খণ্ডৰ প্ৰতিষ্ঠানৰ অংশপত্ৰ (share) যেতিয়া কোনো ব্যক্তিক কিনিবলৈ অনুমতি দিয়া হয় তেতিয়া নিৰ্বিনিয়োজন কাৰ্য্যকৰী হয়। অৰ্থাৎ প্ৰতিষ্ঠানটোৱ সমগ্ৰ মূলধন চৰকাৰৰপৰা সংগ্ৰহ নকৰি কিছু ব্যক্তিগত খণ্ডৰপৰাৰও সংগ্ৰহ কৰা হয়।

২.১০ গোলকীকরণ বা বিশ্বায়ন :

দেশ এখনৰ অর্থনীতিৰ সৈতে বিশ্বৰ অন্যান্য দেশৰ অর্থনীতিৰ সংযোগ স্থাপন
বা সংহতি সাধন কৰাটোৱেই হ'ল গোলকীকৰণ বা বিশ্বায়ন। | গোলকীকৰণক উদাবীকৰণ
আৰু ব্যক্তিগতকৰণৰ পৰিণতি বুলিও ক'ব পাৰি। যিখন দেশ বা ৰাষ্ট্ৰই পৃথিবীৰ অন্যান্য
দেশৰ সৈতে সংযোগ স্থাপনৰ প্রতি আগ্রহী নহয়, সেইখন ৰাষ্ট্ৰই অন্তমুৰ্যী নীতি অৱলম্বন
কৰা বুলি ক'ব লাগিব। এই নীতিটোক অর্থনৈতিক বহিৰাণিজ্যহীনতা (Economic
isolationism বা autarky) বুলিও কোৱা হয়। গোলকীকৰণৰ ফলত দেশসমূহৰ মাজত
থকা দূৰত্ব হুস হয় আৰু এক সীমান্তৰহিত বিশ্ব (borderless world)ৰ দিশে ৰাষ্ট্ৰসমূহ
ধাৰমান হয়। প্ৰযুক্তিবিদ্যাৰ (বিশেষকৈ ইণ্টাৰনেট) ক্ৰমবৰ্ধমান ব্যৱহাৰে গোলকীকৰণৰ
প্ৰক্ৰিয়া অধিক খৰতকীয়া কৰি তুলিছে। বহিমুখিতাই প্ৰতিযোগিতাৰ বাতাবৰণ সৃষ্টি কৰে।

এই বাতাবরণত গ্রাহক আৰু উৎপাদক এই দুয়োটা শ্ৰেণী লাভণ্যান হৈ।
গোলীকৰণৰপৰা বাস্তুীয় স্বার্থৰ প্ৰতি ভাৱুকি আহিব নালাগিব। গোলকীকৰণৰ
প্ৰক্ৰিয়াত সোমাই পৰি কোনো দেশেই নিজৰ অৰ্থনৈতিক ক্ষমতাৰ লগতে ভাষা-সাহিত্য,

সংস্কৃতি বিসর্জন দিয়াটা বাঞ্ছনীয় হ'ব নোৱাৰে। বাস্তুীয় স্বার্থ অক্ষুণ্ণ বাখি গোলকীকৰণৰ সুফলবোৰ লাভ কৰিব পৰা যায়।

২.১১ : অসমৰ চলিত পঞ্চবার্ষিক পৰিকল্পনা (২০১২-২০১৭)

আমি ইতিমধ্যে পাই আহিছো যে নতুন কেন্দ্ৰীয় চৰকাৰ শামনলৈ অহাৰ পিছত পৰিকল্পনাৰ সমগ্ৰ ধাৰণাটোৱেই এক গুৰুত্বপূৰ্ণ পৰিৱৰ্তন পৰিলক্ষিত হৈছে। চলিত পঞ্চবার্ষিক পৰিকল্পনাৰ প্ৰায় মাজভাগতেই এই পৰিৱৰ্তন আহি পৰিল। পৰিকল্পনা আয়োগৰ বিলুপ্তি ঘটিল। NITI আয়োগে পৰিকল্পনা আয়োগৰ স্থান ল'লে।

এই পৰিৱৰ্তনৰ পটভূমিতেই অসমৰ চলিত অৰ্থাৎ দ্বাদশ পৰিকল্পনাৰ লক্ষ্যসমূহ আৰু অগ্রাধিকাৰৰ ব্যাখ্যা কৰিব লাগিব। অসমৰ চলিত পৰিকল্পনাৰ লক্ষ্যসমূহ হ'ল :

- ১। দেশৰ উন্নতি উন্নত ৰাজ্যসমূহৰ সম-পৰ্যায়লৈ আহিবলৈ অহা দুই-তিনিটা দশকৰ ভিতৰত অসমৰ উন্নয়নৰ হাৰ ১০ শতাংশলৈ বৃদ্ধি কৰা;
 - ২। দৰিদ্ৰতা আৰু অৰ্থনৈতিক বৈষম্য হাস কৰাৰ বাবে বিভিন্ন আঁচনি গ্ৰহণ;
 - ৩। শেহতীয়া প্ৰযুক্তিবিদ্যা আৰু বিজ্ঞানসমত ব্যৱস্থাপনাৰ জৰিয়তে বানপানী আৰু গৰাখনীয়া সমস্যাটোৰ সমাধান কৰা;
 - ৪। কৃষি খণ্ডৰ বার্ষিক উন্নয়নৰ হাৰ ৬০পৰা ৮ শতাংশলৈ বৃদ্ধি;
 - ৫। শক্তি উৎপাদনৰ ক্ষেত্ৰত আত্মনিৰ্বৰ্শীলতা অৰ্জন কৰা আৰু শক্তি পৰিবহণ আৰু বিতৰণৰ ক্ষেত্ৰত আধুনিক প্ৰযুক্তিবিদ্যা প্ৰয়োগ কৰা;
 - ৬। অসমৰ মানৱ উন্নয়ন সূচকাংকৰ (HDI) মান উৎৰ্বৰ্গামী কৰা আৰু সেই উদ্দেশ্যে স্বাস্থ্য আৰু শিক্ষা খণ্ডত বিনিয়োগৰ পৰিমাণ বৃদ্ধি কৰা যাতে শিক্ষাৰ গুণগত মান বৃদ্ধি কৰাত আৰু শিক্ষক প্ৰশিক্ষণৰ বাবে পুঁজিৰ অভাৱ নহয়;
 - ৭। দক্ষতা বৃদ্ধিৰ আঁচনিৰ জৰিয়তে স্ব-নিয়োগৰ বাট' মুকলি কৰা আৰু সেই মৰ্মে অতি ক্ষুদ্ৰ, ক্ষুদ্ৰ আৰু মজলীয়া উদ্যোগ আৰু গাঁও অঞ্চলৰ পৰম্পৰাগত কুটিৰ শিল্পৰ ওপৰত গুৰুত্ব আৰোপ কৰা;
 - ৮। জৈৱ-বৈচিত্ৰ্য বৰ্ক্ষা কৰি জলবায়ু পৰিৱৰ্তনৰ সমস্যাটোৰ মোকাবিলা কৰা আৰু
 - ৯। ৰাজ্য চৰকাৰ, পঞ্চায়ত, নগৰীয়া নিকায়, জিলা পৰিষদ আৰু জনজাতি উন্নয়ন পৰিষদসমূহত সুপ্ৰশাসন ব্যৱস্থা নিশ্চিত কৰিবলৈ কেতোৰ আঁচনি গ্ৰহণ কৰা।
- * চলিত পৰিকল্পনাত অগ্রাধিকাৰ লাভ কৰা খণ্ডটো হৈছে গ্ৰাম্য অৰ্থনীতিৰ উন্নয়ন। এই উন্নয়নে কৃষি আৰু আনুষংগিক খণ্ড, ক্ষুদ্ৰ আৰু মজলীয়া উদ্যোগ, হস্তত্ত্বত আৰু কুটিৰ শিল্পক সামৰি ল'ব আৰু নগৰ আৰু গাঁৱৰ মাজত থকা বৈষম্য দূৰীকৰণত সহায় কৰিব পাৰিব।

মূল কথা

অর্থনৈতিক বিকাশ, অর্থনৈতিক উন্নয়ন আৰু মানৱ উন্নয়নৰ মাজত গুৰুত্বপূৰ্ণ পার্থক্য আছে। ১৯৯০ চনত প্ৰথমখন মানৱ উন্নয়ন প্ৰতিবেদন প্ৰকাশ হয়। ভাৰতবৰ্ষই অর্থনৈতিক উন্নয়নৰ পথ সুগম কৰি তুলিবলৈ অর্থনৈতিক পৰিকল্পনাৰ আশ্রয় লৈছে। ভাৰতবৰ্ষৰ অর্থনৈতিক উন্নয়নত বাজহৰা খণ্ডই অগ্ৰণী ভূমিকা লৈছিল। ১৯৯১ চনৰপৰা বৰ্তমানলৈকে অর্থনৈতিক সংস্কাৰে উদাৰীকৰণ, ব্যক্তিগতকৰণ আৰু গোলকীকৰণ বা বিশ্বায়নৰ ওপৰত অধিক গুৰুত্ব প্ৰদান কৰিছে। ভাৰতবৰ্ষত পৰিকল্পনা আয়োগৰ বিলুপ্তি ঘটিছে। NITI আয়োগে পৰিকল্পনা আয়োগৰ স্থান লৈছে। এই পৰিবৰ্তিত পৰিস্থিতিৰ পটভূমিতেই অসমৰ চলিত পৰিকল্পনা আয়োগে পৰিকল্পনা আয়োগৰ স্থান লৈছে। এই পৰিবৰ্তিত পৰিস্থিতিৰ পটভূমিতেই অসমৰ চলিত পৰিকল্পনা আয়োগে পৰিকল্পনাৰ লক্ষ্যসমূহ বিবেচনা কৰি চাৰ লাগিব।

অনুশীলনী

অতি চমু উত্তৰৰ প্ৰশ্ন :

- ১। ব্যাখ্যা কৰা (এটা বাক্যত)
- (ক) অর্থনৈতিক বিকাশ
(গ) মানৱ উন্নয়ন
(ঙ) গণতান্ত্রিক পৰিকল্পনা
(ভ) ব্যক্তিগতকৰণ
- (খ) অর্থনৈতিক উন্নয়ন
(ঘ) অর্থনৈতিক পৰিকল্পনা
(চ) উদাৰীকৰণ
(জ) গোলকীকৰণ বা বিশ্বায়ন

চমু উত্তৰৰ প্ৰশ্ন :

- ২। অর্থনৈতিক বিকাশ আৰু অৰ্থনৈতিক উন্নয়নৰ দুটা প্ৰধান পার্থক্য উল্লেখ কৰা।
- ৩। মানৱ উন্নয়নৰ তিনিটা সূচক কি কি?
- ৪। সমষ্টিগত পছন্দৰ বিস্তাৰ সাধন হৈছে বুলিলে কি বুজিবা?
- ৫। ভাৰতবৰ্ষৰ পঞ্চবৰ্ষিক পৰিকল্পনাৰ তিনিটা মূল লক্ষ্য উল্লেখ কৰা।
- ৬। NITI আয়োগৰ সদস্যসকল কোন কোন?

দীঘল উত্তৰৰ প্ৰশ্ন :

- ৭। ভাৰতবৰ্ষৰ পৰিকল্পিত অর্থনৈতিক উন্নয়নৰ প্ৰথমছোৱা (১৯৫১-১৯৯১) আৰু দ্বিতীয়ছোৱা (১৯৯১ৰপৰা বৰ্তমানলৈ)ৰ মাজত থকা এটা মূল পার্থক্য ব্যাখ্যা কৰা।
- ৮। ভাৰতবৰ্ষত অর্থনৈতিক সংস্কাৰ প্ৰৱৰ্তনৰ তিনিটা মূল কাৰণ চমুকৈ ব্যাখ্যা কৰা।
- ৯। অর্থনৈতিক সংস্কাৰৰ তিনিটা সুফল উল্লেখ কৰা।
- ১০। অর্থনৈতিক সংস্কাৰ প্ৰৱৰ্তনৰ ফলত সৃষ্টি হোৱা দুটা অসুবিধা চমুকৈ ব্যাখ্যা কৰা।
- ১১। অসমৰ চলিত পঞ্চবৰ্ষিক পৰিকল্পনাৰ ছটা প্ৰধান লক্ষ্য উল্লেখ কৰা।